



Konferenza dwar il-Futur tal-Ewropa

Regoli ta' Proċedura tal-Konferenza dwar il-Ġejjieni tal-Ewropa

Prinċipji Komuni

Artikolu 1

Dawn ir-Regoli ta' Proċedura huma stabbiliti f'konformità mad-Dikjarazzjoni Kongunta dwar il-Konferenza dwar il-Ġejjieni tal-Ewropa li tistipula l-pedamenti u l-prinċipji tal-Konferenza.

Il-Konferenza hija eżerċizzju minn isfel għal fuq iffukat fuq iċ-ċittadini biex l-Ewropej jgħidu tagħhom dwar dak li jistennew mill-Unjoni Ewropea.

Iċ-ċittadini Ewropej minn kull qasam tal-ħajja u minn kull rokna tal-Unjoni ser ikunu jistgħu jipparteċipaw, biż-żgħażaġh Ewropej jaqdu rwol ċentrali fit-tiswir tal-ġejjieni tal-proġett Ewropew.

Il-Konferenza titqiegħed taħt l-awtorità tat-tliet istituzzjonijiet, irrappreżentati mill-President tal-Parlament Ewropew, il-President tal-Kunsill u l-President tal-Kummissjoni Ewropea, li jaġixxu bhala l-Presidenza Kongunta tagħha.

Struttura ta' governanza sempliċi ser tgħin biex tidderiegi l-Konferenza. Hija ser tiżgura r-rappreżentanza ugwali tat-tliet istituzzjonijiet Ewropej u ser tkun ibbilanċjata bejn il-ġeneri, fost il-partijiet komponenti kollha tagħha.

Il-Konferenza, il-governanza u l-avvenimenti tagħha organizzati fil-qafas tagħha huma bbażati fuq il-valuri tal-UE, kif minqaxa fit-Trattati tal-UE u fil-Karta tad-Drittijiet Fundamentali tal-Unjoni Ewropea, u għandhom ikunu inkluzivi, miftuħa u trasparenti.

Il-Konferenza għandha tkun rikonoxxibbli permezz ta' identità unika u Karta tal-Konferenza. Il-Karta hija s-sett ta' prinċipji u kriterji komuni, li jirriflettu l-valuri tal-UE, li għalihom għandhom jissottoskrivu l-organizzaturi tal-avvenimenti u li magħhom għandhom jaderixxu l-parteċipanti tal-Konferenza.

Mekkanizmu ta' feedback ser jiżgura li l-ideat espressi matul l-avvenimenti tal-Konferenza jirriżultaw frakkomandazzjonijiet konkreti għal azzjoni tal-UE.

Ambitu

Artikolu 2

Il-Konferenza ghandha l-ghan li taghti vuçi liç-çittadini dwar dak li huwa importanti ghalihom.

L-ambitu tal-Konferenza ghandu jirrifletti l-oqsma fejn l-Unjoni Ewropea ghandha l-kompetenza li tağixxi jew fejn azzjoni tal-Unjoni Ewropea tkun ta' benefiçċju ghaç-çittadini Ewropej.

B'riflessjoni tal-Agenda Strategika tal-Kunsill Ewropew, il-Linji Gwida Politici 2019-2024 tal-Kummissjoni Ewropea u l-isfidi li gabet magħha l-pandemija tal-COVID-19, id-diskussjonijiet ser ikopru, fost l-oħrajn:

Il-bini ta' kontinent b'saħħtu, il-ġlieda kontra t-tibdil fil-klima u l-isfidi ambjentali, ekonomija li taħdem għan-nies, il-ġustizzja soċjali, l-ugwaljanza u s-solidarjetà intergenerazzjonali, it-trasformazzjoni diġitali tal-Ewropa, id-drittijiet u l-valuri Ewropej inkluż l-Istat tad-Dritt, l-isfidi tal-migrazzjoni, is-sigurtà, ir-rwol tal-UE fid-dinja, il-pedamenti demokratiçi tal-Unjoni, u kif jissahħu l-proċessi demokratiçi li jirregolaw l-Unjoni Ewropea. Id-diskussjonijiet jistgħu jkopru wkoll kwistjonijiet trasversali relatati mal-kapaçità tal-UE li twettaq il-prijoritajiet ta' politika, bħar-regolamentazzjoni aħjar, l-applikazzjoni tas-sussidjarjetà u l-proporzjonalità, l-implimentazzjoni u l-infurzar tal-acquis u t-trasparenza.

Iç-çittadini jibqgħu liberi li jqajmu kwistjonijiet addizzjonali li huma importanti għalihom.

Parteçipazzjoni taç-Çittadini

Artikolu 3

Pjattaforma Diġitali Multilingwi

Il-Pjattaforma Diġitali Multilingwi ghandha tkun iç-çentru ewlieni għall-kontributi taç-çittadini u għall-informazzjoni tagħhom dwar il-partijiet differenti tal-Konferenza, ir-repożitorju tal-kontributi u d-dokumenti kollha, għodda interattiva għall-kondiviżjoni u d-dibattitu tal-ideat, u fejn jidhol il-kontribut mill-ghadd kbir ta' avvenimenti li jsehħu taht il-kappa tal-Konferenza. Il-kontribut mill-prezentazzjonijiet online taç-çittadini u mill-avvenimenti kollha relatati mal-Konferenza għandhom jingabru, jiġu analizzati, immonitorjati u ppubblikati permezz tal-pjattaforma diġitali, biex b'hekk tiġi żgurata wkoll trasparenza sħiħa.

Il-pjattaforma hija miftuħa direttament ghaç-çittadini, is-soċjetà civili, is-shab soċjali, u partijiet ikkonċernati oħra, kif ukoll l-awtoritajiet pubbliçi fil-livell Ewropew, nazzjonali, reġjonali u dak lokali, sakemm dawn jissottoskrivu għall-Karta tal-Konferenzi u jirrispettawha. Huwa mhegġeġ li jiehu sehem grupp ta' nies kemm jista' jkun varjat, u kemm jista' jkun numeruż.

Il-moderazzjoni tal-Pjattaforma ser tkun taht is-superviżjoni tas-Segretarjat Komuni li jaġixxi fisem il-Bord Eżekuttiv.

Artikolu 4

Avvenimenti tal-Konferenza

L-avvenimenti jistgħu jiġu organizzati f'varjetà wiesgħa ta' formati (inkluż panels taċ-ċittadini fil-livell nazzjonali u dak tal-UE) organizzati mill-istituzzjonijiet u l-korpi tal-UE, l-Istati Membri jew oħrajn (pereżempju, l-awtoritajiet reġjonali u lokali, is-socjetà civili organizzata, is-sħab soċjali, iċ-ċittadini) taht il-kappa tal-

Konferenza u skont il-Karta tal-Konferenzi, bil-ħsieb li tintlaħaq l-akbar udjenza possibbli. L-eżiti ta' tali avvenimenti għandhom jiġu rrapportati fuq il-pjattaforma.

Tali avvenimenti tal-Konferenza, f'laqgħat fiżiċi jew f'ambjenti diġitali jew f'format ibridu, jistgħu jiġu organizzati f'livelli differenti, inkluż fil-livell Ewropew, nazzjonali, tranżnazzjonali, reġjonali u dak lokali u jinvolvu lis-socjetà civili, is-sħab soċjali u l-partijiet ikkonċernati¹. Il-partecipazzjoni taċ-ċittadini f'dawn l-avvenimenti għandu jkollha l-għan li tirrifletti d-diversità tal-Ewropa.

Artikolu 5

Panels taċ-Ċittadini Ewropej

Ser jiġu organizzati Panels taċ-Ċittadini Ewropej. Kull panel għandu jikkonsisti minn għadd ta' ċittadini sabiex jiġi żgurat li miċ-ċittadini ta' kull Stat Membru jkun hemm mill-inqas mara u raġel u filwaqt li jittiehed kont tal-prinċipju ta' proporzjonalità digressiva applikat għall-kompożizzjoni tal-Parlament Ewropew. Iċ-ċittadini għandhom jintgħazlu b'mod aleatorju, u jkunu rappreżentattivi tad-diversità soċjoloġika tal-UE, f'termini tal-origini ġeografika, il-generu, l-età, il-kuntest soċjoekonomiku u/jew il-livell tal-edukazzjoni taċ-ċittadini. Terz ta' kull panel taċ-Ċittadini għandu jkun magħmul minn persuni iżgħar minn 25 sena.

Minbarra ż-żmien meħtieġ għat-thejjija, il-kondiviżjoni tal-informazzjoni u l-feedback, dawn il-panels għandhom jiltaqgħu matul sessjonijiet deliberattivi, f'postijiet differenti, u għandhom ikunu ddedikati għal temi speċifiċi bbażati fuq l-ambitu deskritt fl-Artikolu 2 u l-kontributi taċ-ċittadini fuq il-pjattaforma diġitali.

Rappreżentanti minn kull Panel taċ-Ċittadini Ewropej, li mill-inqas terz minnhom għandu jkollhom inqas minn 25 sena, għandhom jieħdu sehem fil-Plenarja, jipprezentaw l-eżitu tad-diskussjonijiet tagħhom u jiddibattuhom ma' partecipanti oħra.

Il-panels għandhom jieħdu kont tal-kontributi miġbura fil-qafas tal-Konferenza permezz tal-pjattaforma diġitali, u jikkontribwixxu fil-Plenarja tal-Konferenza billi jifformulaw sett ta' rakkomandazzjonijiet biex l-Unjoni ssegwi.

Il-Kopresidenti tal-Bord Eżekuttiv jistabbilixxu b'mod kongunt il-modalitajiet prattiċi għall-organizzazzjoni tal-panels taċ-Ċittadini tal-Konferenza, f'konformità ma' dawn ir-regoli u d-Dikjarazzjoni Kongunta, u jinformaw bil-quddiem lill-Bord Eżekuttiv.

¹ Il-Bord E ekuttiv jista' jikkunsidra l-involviment tat-tfal fil-pro ess tal-Konferenza.

Governanza tal-Konferenza

Bord Eżekuttiv

Artikolu 6

Kompożizzjoni

Il-Bord Eżekuttiv jikkonsisti minn rappreżentanza ugwali mill-Parlament Ewropew, il-Kunsill u l-Kummissjoni Ewropea, b'kull wiehed bi tliet rappreżentanti u sa erba' osservaturi.

It-Trojka presidenzjali tal-Konferenza tal-Kumitati għall-Affarijiet Ewropej (COSAC) ser tipparteċipa bhala osservatur permanenti.

Il-Kumitat tar-Regjuni u l-Kumitat Ekonomiku u Soċjali Ewropew jistgħu jiġu mistiedna wkoll bhala osservaturi, kif ukoll istituzzjonijiet u korpi oħra tal-UE u shab soċjali fejn xieraq².

Artikolu 7

Kompiti u modalitajiet ta' hidma³

Il-Bord Eżekuttiv għandu jaġixxi fuq il-kwistjonijiet kollha quddiemu bil-kunsens tad-disa' rappreżentanti

Il-Bord Eżekuttiv għandu jkun responsabbli għat-teħid ta' deċizzjonijiet rigward il-hidma tal-Konferenza (il-Plenarji, il-Bordijiet u l-Pjattaforma Diġitali Multilingwi), il-proċessi u l-avvenimenti tagħha, is-sorveljanza tal-progress tal-Konferenza, u t-tnejn tal-laqgħat tal-Plenarja tal-Konferenza, inkluż il-kontributi taċ-ċittadini u s-segwitu tagħhom.

Il-Bord Eżekuttiv għandu jaqbel dwar sett ta' prinċipji komuni u kriterji minimi li jirriflettu l-valuri tal-UE, "il-Karta tal-Konferenza", li għandhom jiġu segwiti minn avvenimenti organizzati taħt il-kappa tal-Konferenza, u dwar il-modalitajiet għar-rappurtar dwar l-eżiti tad-diversi attivitajiet imwettqa fil-kuntest tal-Konferenza, kif ukoll mekkanizmi ta' feedback.

Il-Bord Eżekuttiv għandu jirrapporta fuq bazi regolari lill-Presidenza Kongunta (il-President tal-Parlament Ewropew, il-President tal-Kunsill u l-President tal-Kummissjoni Ewropea).

Il-preżenza ta' mill-inqas terz tar-rappreżentanti ta' kull komponent tal-Bord Eżekuttiv (Il-Parlament Ewropew, il-Kunsill u l-Kummissjoni Ewropea) hija meħtieġa biex tippermetti li ssir laqgħa u biex il-Bord Eżekuttiv jaġixxi. Il-Kopresidenti għandhom jivverifikaw li jkun hemm kworum. L-osservaturi permanenti u l-osservaturi mistiedna mhumiex inklużi fil-kalkolu tal-kworum.

² Is-shab soċjali Ewropej jikkonsistu mill-entitajiet li ġejjin: Business Europe, KETU, SGI Europe u SME United. L-organizzazzjonijiet tas-soċjetà ċivili ser jiġu mistiedna għall-Plenarji tal-Konferenza.

³ Il-Bord Eżekuttiv jista' jikkunsidra li, fir-regoli ta' proċedura tal-Plenarja tal-Konferenza, ifassal u jipubblika rapporti wara kull laqgħa Plenarja tal-Konferenza.

Il-Bord Eżekuttiv għandu jfassal u jippubblika l-konkluzjonijiet tal-Plenarja tal-Konferenza u jippreżenta l-eżitu finali tal-Konferenza f'rapport lill-Presidenza Kongunta u lit-tliet istituzzjonijiet tagħhom.

Artikolu 8

Segretarjat Komuni

Is-Segretarjat Komuni, magħmul minn għadd ugwali ta' persunal mill-Parlament Ewropew, mis-Segretarjat Ġenerali tal-Kunsill u mill-Kummissjoni Ewropea rispettivament, għandu, taht l-awtorità tal-Bord Eżekuttiv, jiehu l-passi kollha meħtieġa biex jiżgura l-funzjonament korrett tal-Bord Eżekuttiv, u jassisti lir-rappreżentanti kif ukoll lill-osservaturi tal-Bord Eżekuttiv f'konformità ma' dawn ir-regoli.

Il-kapijiet kongunti tas-Segretarjat Komuni għandhom jattendu l-laqgħat kollha tal-Bord Eżekuttiv.

Is-Segretarjat Komuni ser jappoġġa l-organizzazzjoni u l-proċeduri tal-Plenarja tal-Konferenza u tal-Panels taċ-Ċittadini Ewropej.

Is-Segretarjat Komuni għandu jassisti lill-Bord Eżekuttiv biex jiżgura l-organizzazzjoni u l-andament xierqa tal-Plenarja tal-Konferenza.

Is-Segretarjat Komuni għandu jaġixxi b'mod indipendenti f'konformità ma' dawn ir-regoli.

Artikolu 9

Esperti

Il-Bord Eżekuttiv jista' jinvolvi esperti u jistedinhom jipparteċipaw fil-laqgħat u l-avvenimenti organizzati fil-kuntest tal-Konferenza, speċjalment il-Panels taċ-Ċittadini.

Artikolu 10

Avviż ta' laqgħa

Il-Bord Eżekuttiv għandu jitlaqqa' mill-Kopresidenti.

Artikolu 11

Kalendarju u Aġenda

Il-Kopresidenti għandhom ifasslu l-kalendarju u l-aġendi proviżorji għal-laqgħat u għandhom jipprezentawhom lill-Bord Eżekuttiv għall-approvazzjoni fil-bidu ta' kull laqgħa.

Artikolu 12

Dokumentazzjoni

Is-Segretarjat Komuni għandu jibgħat l-avviz u l-aġenda proviżorja ta' laqgħa tal-Bord Eżekuttiv, u kwalunkwe dokument ieħor relatat ma' dik il-laqgħa, lill-membri tal-Bord Eżekuttiv u lill-osservaturi f'isem il-Kopresidenti sa mhux aktar tard minn jumejn tax-xogħol qabel id-data tal-laqgħa, sakemm każijiet eċċezzjonali ta' urġenza ma jkunux jehtieġu mod ieħor.

Kwalunkwe rappreżentant tal-Bord Eżekuttiv jew osservatur jista' jindirizza kontribut bil-miktub lill-Bord Eżekuttiv. Tali kontributi bil-miktub għandhom jiġu ċċirkolati mis-Segretarjat Komuni lir-rappreżentanti l-oħra tal-Bord Eżekuttiv kif ukoll lill-osservaturi.

Is-Segretarjat Komuni ser ihejji rapporti ta' sintezi tal-laqgħat tal-Bord Eżekuttiv u l-Kopresidenti tal-Bord Eżekuttiv ser japprovawhom, fejn xieraq bi ftehim bil-miktub. Is-Segretarjat Komuni għandu jibgħat ir-rapporti ta' sintezi lir-rappreżentanti u lill-osservaturi ta' dik il-laqgħa u lill-Presidenza Kongunta.

Fejn il-Bord Eżekuttiv jaġixxi billi jōhroġ rapporti, il-kelma "rapporti" għandha tiddaħhal fit-titolu. Is-Segretarjat Komuni għandu jirreġistra kwalunkwe rapport taht numru ta' serje u b'referenza għad-data li fiha ġie approvat bil-ħsieb li jipubblikah fuq il-Pjattaforma Digitali Multilingwi.

Artikolu 13

Twettiq tal-laqgħat

Il-laqgħat tal-Bord Eżekuttiv għandhom jitmexxew b'mod kongunt mill-Kopresidenti. Il-Kopresidenti għandhom jaqblu dwar il-kondiviżjoni tal-arrangamenti tal-presidenza qabel kull laqgħa biex tiġi żgurata l-ugwaljanza bejniethom.

Il-Kopresidenti tal-laqgħa għandhom jiżguraw li d-diskussjonijiet isiru korrettament u jistgħu jieħdu kwalunkwe miżura li twassal għall-promozzjoni tal-aħjar użu possibbli tal-hin disponibbli, bħall-organizzazzjoni tal-ordni li fiha jiġu diskussi l-punti, il-limitazzjoni tal-hin għall-interventi u d-determinazzjoni tal-ordni li fiha jintervjenu l-kontributuri.

Il-Bord Eżekuttiv, fuq proposta tal-Kopresidenti, jista' jiddeċiedi b'mod eċċezzjonali li jistieden persuni oħra biex jattendu punt fuq l-aġenda ta' laqgħa. Il-Kopresidenti għandhom jiddeċiedu dwar liema membri tal-persunal, lil hinn mill-membri tas-Segretarjat Komuni, jistgħu jattendu l-laqgħat tiegħu.

Artikolu 14

Trasparenza

L-aġendi proviżorji għandhom ikunu disponibbli għall-pubbliku qabel il-laqgħa tal-Bord Eżekuttiv. Wara l-laqgħa, in-nota ta' sintesi jew dokumenti oħra li l-Bord Eżekuttiv jista' jqis meħtieġa għandhom ikunu disponibbli għall-pubbliku fuq il-Pjattaforma Digitali Multilingwi.

Artikolu 15

Post tal-laqgħat

Il-Bord Eżekuttiv għandu jiltaqa' fil-bini tal-Kunsill, sakemm il-Kopresidenti ma jiddeċidux mod ieħor⁴. Il-partecipazzjoni tista' tkun fiżika jew mill-bogħod, f'konformità mar-regolamenti applikabbli fis-seħħ dwar is-saħħa u s-sikurezza. Il-Kopresidenti tal-Bord Eżekuttiv jiddeċiedu dwar l-għażla tal-pjattaforma elettronika għal-laqgħat ibridi u virtwali.

Plenarja tal-Konferenza

Artikolu 16

Kompożizzjoni

Il-Plenarja tal-Konferenza għandha tkun magħmula minn 108 rappreżentant mill-Parlament Ewropew, 54 mill-Kunsill u 3 mill-Kummissjoni Ewropea⁵, kif ukoll 108 rappreżentant mill-Parlamenti nazzjonali kollha, fuq bażi ugwali, u ċ-ċittadini.

Ser jipparteċipaw 80 rappreżentant mill-Panels taċ-Ċittadini Ewropej, li minnhom mill-inqas terz għandhom ikunu żgħażaġħ ta' taht il-25 sena, il-President tal-Forum Ewropew taż-Żgħażaġħ u 27 rappreżentant⁶ ta' avvenimenti nazzjonali u/jew Panels taċ-Ċittadini nazzjonali. Dan jirrappreżenta total ta' 108.

Ser jipparteċipaw ukoll 18-il rappreżentant mill-Kumitat tar-Regjuni u 18-il rappreżentant mill-Kumitat Ekonomiku u Soċjali, 6 rappreżentanti eletti mill-awtoritajiet reġjonali u 6 rappreżentanti eletti mill-awtoritajiet lokali, 12-il rappreżentant mis-shab soċjali, u 8 rappreżentanti mis-soċjetà ċivili. Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà għandu jiġi mistieden meta jiġi diskuss ir-rwol internazzjonali tal-UE.

Jistgħu jiġu mistiedna wkoll rappreżentanti tal-partijiet ikkonċernati ewlenin.

Il-kompożizzjoni tal-Plenarja tal-Konferenza għandha tirrispetta l-bilanċ bejn il-ġeneri.

Artikolu 17

Kompiti u modalitajiet ta' hidma

Il-Plenarja tal-Konferenza għandha tiddibatti u tiddiskuti r-rakkomandazzjonijiet mill-Panels taċ-Ċittadini nazzjonali u Ewropej, u l-kontribut miġbur mill-Pjattaforma Diġitali Multilingwi, imqassam skont it-tema,

⁴Sogġett għal aktar diskussjoni, il-Plenarji tal-Konferenza u l-Panels taċ-Ċittadini jistgħu jsiru fil-bini tal-Parlament Ewropew. Is-Segretarjat Kongunt ser ikun f'post wiehed, malli l-kundizzjonijiet sanitarji jippermettu dan, idealment fil-Kummissjoni Ewropa.

⁵Membri oħra tal-Kummissjoni Ewropea ser jipparteċipaw fil-Plenarja, b'mod partikolari fejn għandhom jiġu diskussi kwistjonijiet rilevanti għall-portafoll tagħhom.

⁶Wiehed kull Stat Membru.

b'rispett shiħ tal-prinċipji bażiċi tal-UE u tal-Karta tal-Konferenza, mingħajr ezitu determinat minn qabel u mingħajr ma tillimita l-firxa għal oqsma ta' politika definiti minn qabel. Wara li dawn ir-rakkomandazzjonijiet ikunu ġew ipprezentati miċ-ċittadini u diskussi magħhom, il-Plenarja, fuq bażi konsenswali, tressaq il-proposti tagħha⁷ lill-Bord Eżekuttiv.

Il-preżenza ta' mill-inqas terz ta' kull parti komponenti mistiedna għall-Plenarja tal-Konferenza hija meħtieġa biex tkun tista' ssir laqgħa. Il-Kopresidenti tal-Bord Eżekuttiv għandhom jivverifikaw dan.

Artikolu 18

Konkluzjonijiet tal-Plenarja

Abbażi tad-diskussjonijiet u l-proposti tal-Plenarja tal-Konferenza, il-Bord Eżekuttiv, filwaqt li jaġixxi fuq bażi konsenswali, għandu jfassal rapport, f'kollaborazzjoni shiħa u bi trasparenza shiħa mal-Plenarja tal-Konferenza, li mbagħad jiġi ppubblikat fuq il-Pjattaforma Diġitali Multilingwi.

Artikolu 19

Avviż ta' laqgħat, kalendarju, aġenda u dokumentazzjoni

Il-Kopresidenti, f'isem il-Bord Eżekuttiv, għandhom ilaqqgħu l-Plenarji tal-Konferenza, abbażi ta' kalendarju maqbul mill-Bord Eżekuttiv. L-aġenda ta' laqgħa tal-Plenarja tal-Konferenza għandha tiġi proposta mill-Bord Eżekuttiv u mibgħuta mad-dokumenti rilevanti, bħala regola fil-lingwi uffiċjali kollha tal-Unjoni, mis-Segretarjat Komuni mhux aktar tard minn sebat ijiem tax-xogħol qabel id-data tal-laqgħa, sakemm każijiet eċċezzjonali ta' urġenza ma jkunux jeħtieġu mod ieħor.

Artikolu 20

Twettiq tal-laqgħat

Il-laqgħat tal-Plenarji tal-Konferenza għandhom jitmexxew b'mod kongunt mill-Kopresidenti tal-Bord Eżekuttiv. Il-Kopresidenti għandhom jaqblu dwar il-kondiviżjoni tal-arranġamenti tal-presidenza qabel kull laqgħa biex tiġi żgurata l-ugwaljanza bejniethom.

Il-Kopresidenti għandhom jiżguraw li d-diskussjonijiet isiru b'mod korrett u ordnat u jistgħu jieħdu kwalunkwe miżura li twassal għall-promozzjoni tal-aħjar użu possibbli tal-hin disponibbli, bħall-organizzazzjoni tal-ordni li fiha jiġu diskussi l-punti, il-limitazzjoni tal-hin għall-interventi u d-determinazzjoni tal-ordni li fiha jintervjenu l-kontributori.

Meta xieraq, il-Kopresidenti jipproponu lill-Plenarja l-istabbiliment ta' gruppi ta' hidma tematiċi, li fihom

⁷Irid jintlahaq kunsens mill-inqas bejn ir-rappreżentanti tal-Parlament Ewropew, tal-Kunsill, tal-Kummissjoni Ewropea, kif ukoll tar-rappreżentanti mill-Parlamenti nazzjonali, fuq bażi ugwali. Jekk ikun hemm pożizzjoni diverġenti ċara mir-rappreżentanti taċ-ċittadini minn avvenimenti nazzjonali u/jew panels taċ-ċittadini Ewropej jew nazzjonali, din għandha tiġi espressa fir-rapport mill-Bord Eżekuttiv.

jippartecipaw rappreżentanti tal-panels taç-Ċittadini rispettivi⁸.

Il-Kopresidenti jistabilixxu b'mod kongunt il-modalitajiet prattiçi għat-twettiq tal-laqgħat tal-Plenarja tal-Konferenza, f'konformità ma' dawn ir-regoli u mad-Dikjarazzjoni Kongunta.

Il-laqgħat għandhom isiru fil-lingwi uffiċjali kollha tal-Unjoni.

Artikolu 21

Post tal-laqgħat

Il-Plenarja tal-Konferenza għandha tiltaqa' fil-bini tal-Parlament Ewropew fi Strasburgu, sakemm il-Kopresidenti ma jiddeċidux mod ieħor.

Il-Kopresidenti tal-Bord Eżekuttiv għandhom jiddeċiedu jekk il-partecipazzjoni tistax tkun f'format fiżiku jew mill-bogħod jew f'format ibridu, f'konformità mar-regolamenti applikabbli fis-seħh dwar is-saħha u s-sikurezza.

Il-Kopresidenti jiddeċiedu dwar l-għażla tal-pjattaforma elettronika għal laqgħat ibridi u virtwali.

Artikolu 22

Trasparenza

Il-laqgħat tal-Plenarja tal-Konferenza għandhom jiġu trażmessi direttament u d-dokumenti kollha tal-Plenarja tal-Konferenza għandhom ikunu disponibbli għall-pubbliku fuq il-Pjattaforma Diġitali Multilingwi.

Dispożizzjonijiet Finali

Artikolu 23

L-eżitu finali tal-Konferenza għandu jkun ippreżentat frapport lill-Preżidenza Kongunta. It-tliet istituzzjonijiet ser jeżaminaw malajr kif isegwu b'mod effettiv dan ir-rapport, kull waħda fl-isfera ta' kompetenzi tagħha u f'konformità mat-Trattati.

Artikolu 24

Ir-Regoli ta' Proċedura jistgħu jiġu emendati jew issupplimentati mill-Bord Eżekuttiv fuq proposta mill-Kopresidenti tal-Bord Eżekuttiv.

⁸ Familji politiçi jistgħu jorganizzaw caucuses.